

किन्चू का प्रोडक्शन कम व डिमांड ज्यादा होने से भाव बढ़े

पिछले वर्ष आठ से दस व इस बार बीस से छत्तीस रुपए प्रति किलो में बिक रहा किन्चू

श्रीगंगानगर, (नि.सं.) पिछले दिनों 345 टन किन्चू बांग्लादेश भेजने के बाद लोकल मार्केट की डिमांड पूरी करने की तैयारी की जा रही है। श्रीगंगानगर मंडी में हर दिन करीब आठ टन किन्चू आ रहा है। इनमें पचास प्रतिशत पर वह किन्चू है जिसे एक्सपोर्ट के लायक नहीं माना गया है और जो ग्रैंडिं और वैक्सिंग प्लांट पर भी नहीं गया है। यानी इस किन्चू को सीधे खेत से बाजार में लाया जा रहा है। इस किन्चू में चमक कम है लेकिन इसी के अनुसार इसके भाव भी बाहर भेजे जाने वाले किन्चू से कम हैं। प्रोडक्शन कम होने और डिमांड

ज्यादा होने से इसके भाव में तेजी देखने को मिल रही है। जिले में इस साल महज डेढ़ लाख मीट्रिक टन किन्चू का उत्पादन हुआ है। पिछले साल यह इससे दो गुना के करीब था। किन्चू के कम प्रोडक्शन का असर बाजार पर नजर आ रहा है। अभी बाजार में बेहद कम किन्चू आया है। पिछले वर्ष जहां किन्चू आठ से दस रुपए प्रति किलो में मिल रहा था, वहीं इस बार प्रोडक्शन कम होने से यह बीस से छत्तीस रुपए तक पहुंच गया है। फल-सब्जी मंडी समिति अध्यक्ष किशन वधवा बताते हैं कि अभी बाजार में आठ टन तक किन्चू हर दिन आ रहा


■ जिले में इस साल डेढ़ लाख मीट्रिक टन किन्चू पैदा हुआ जो गत साल से लगभग आधा है

है। इसमें पचास प्रतिशत अच्छी क्वालिटी का है। शेष वह किन्चू है जिसकी क्वालिटी कमजोर है तथा इसे लोकल मार्केट में बेचा जाता है। सब्जी मंडी समिति के पूर्व

अध्यक्ष जीएस खनुजा बताते हैं कि अभी प्रोडक्शन कम है। स्थानीय बाजार की मांग पूरी करने का प्रयास करते हैं लेकिन इसमें भी बड़ा हिस्सा देश के अलग-अलग हिस्सों बैंगलूर, महाराष्ट्र, गुजरात, दिल्ली आदि की मांग पूरी करने में लग जाता है। इसमें ज्यादातर वह प्रोडक्शन जाता है जो अच्छी क्वालिटी का हो। किन्चू संघ के सचिव श्याम बगडिया बताते हैं किन्चू के प्रोडक्शन की बात करें तो स्थानीय बाजार में बड़े साइज के किन्चू की मांग रहती है। कम भाव में किन्चू चाहने वाले बिना वैक्सिंग और ग्रैंडिंग के इसे ले लेते हैं।

पंजाब में मोदी की सुरक्षा में हुई चूक के खिलाफ धरने पर बैठे पूनिया

जैसलमेर, (नि.सं.) पंजाब में प्रधानमंत्री नरेंद्र मोदी की सुरक्षा व्यवस्था में चूक के खिलाफ कांग्रेस के विरुद्ध रोष जताते हुए भाजपा प्रदेशाध्यक्ष डॉ. सतीश पूनिया ने भाजपा कार्यकर्ताओं के साथ जैसलमेर में महात्मा गांधी की प्रतिमा के नीचे बैठ धरना दिया। भाजपाईयों ने प्रधानमंत्री नरेंद्र मोदी की हत्या करवाने की साजिश का आरोप लगाते हुए धरना प्रदर्शन में सोनिया गांधी होश में आओ, कांग्रेस पार्टी होश में आओ, अशोक गहलोत होश में आओ, राहुल गांधी होश में आओ के नारे लगाए गए। धरना प्रदर्शन में जैसलमेर भाजपा अध्यक्ष चन्द्र प्रकाश शर्मा, पूर्व विधायक छोट्टीसिंह भाटी, सांग सिंह भाटी, महा सचिव सुशील कुमार व्यास, नगर अध्यक्ष अरूण, जिला प्रमुख प्रताप सिंह, प्रतापपुरी महाराज, ग्वालदास, सावल, विक्रमसिंह नाचना, जुगलकिशोर व्यास, केवराजसिंह सहित सैकड़ों कार्यकर्ता उपस्थित रहे। पीएम की लम्बी आयु के लिए महामृत्युन्जय जाप:- भाजपा प्रदेशाध्यक्ष सतीश पूनिया की उपस्थिति में जैसलमेर जिले की महिला मोर्चा की बहनों द्वारा प्रधानमंत्री नरेंद्र मोदी की लम्बी आयु के लिए महामृत्युन्जय मन्त्र के अनुष्ठान कार्यक्रम का आयोजन नीलकंठ महादेव मंदिर में किया गया। आयोजन में दर्जनों लोग शामिल हुए।



जैसलमेर में महात्मा गांधी की प्रतिमा के नीचे कार्यकर्ताओं के साथ धरने पर बैठे पूनिया।

बंदर सामने आने पर पलटा ऑटो, छह कॉलेज छात्राएं घायल

लोगों ने ऑटो के नीचे दबी छात्राओं को बाहर निकालकर अस्पताल पहुंचाया

डूंगरपुर, (नि.सं.) जिले के दोवडा थानांतर्गत नया गांव सड़क पर अचानक बंदर आने से ऑटो पलट गया। जिसमें 10 कॉलेज की छात्राएं बंदी थीं, इनमें से 6 घायल हो गईं। घायलों को अस्पताल में भर्ती करवाया गया।



नया गांव मोड पर अनियंत्रित ऑटो पलटने के बाद जमा भीड़।

दोवडा थानाधिकारी कमलेश चौधरी ने बताया कि रागेला के पास नयागांव मोड पर ऑटो के सामने अचानक बंदर आ गया। जिससे ऑटो पलट गया। हादसे में 2 छात्राओं को प्राइमरी इलाज के बाद छुट्टी दी गई। ऑटो पलटने से सिस्टी खेरवाडा निवासी माया, माता टेबा निवासी ज्योति, बलौला निवासी छाया रोट, डोलवर निवासी टीना, फलेज निवासी अंजना ननोमा और माना तलाई निवासी शोला परमार घायल हुईं हैं। सभी घायल छात्राओं की स्थिति खतरों से बाहर बताई जा रही है।

चाइनीज मांझे से बाईक सवार की गर्दन की नस कटी

झुंझुनू, (नि.सं.) जिला कलेक्टर के आदेश और रोक के बावजूद बाजार में घडल्ले से बिक रहा है चाइनीज मांझा। ऐसा ही एक मामला शुक्रवार को सामने आया जिसमें प्रशासन के दवाों की पोल खुलती नजर आ रही है। शुक्रवार को राजकीय बीडीके अस्पताल झुंझुनू में अयान पुत्र मुबारक 18 वर्षीय किशोर चायनीज मांझे से घायल हो गया जिसे बीडीके अस्पताल में भर्ती किया गया। घायल अवस्था में अयान ने बताया कि वह शहर में होजरी की दुकान पर काम करता है एवं किसी काम से 2 नंबर रोड से बाईक से जा रहा था। इसी दौरान गर्दन पर चाइनीज मांझा लग गया तथा गर्दन से मुख्य नस कटने से अत्यधिक रक्त स्राव चालू हो गया। इन्टनी विशेषज्ञ डॉ. दुष्यंत बरसेरा ने इलाज कर रक्त स्राव को रोक तथा मुख्य नसों की सूचरिंग कर रोगी को स्टेबलाइज किया। शिशु रोग विशेषज्ञ डॉ. जितेंद्र भांबू ने बताया कि चाइनीज मांझा धातु के मिश्रण से बना होने के कारण एक तरह से तार का काम करता है।

विपक्षी पार्टियों पर जमकर बरसे केंद्रीय जलशक्ति मंत्री

जोधपुर, (का.सं.) पंजाब के फिरोजपुर जिले में प्रधानमंत्री नरेंद्र मोदी की सुरक्षा में चूक को लेकर केंद्रीय जलशक्ति मंत्री और राज्य में भाजपा के चुनाव प्रभारी गजेंद्र सिंह शेखावत ने विपक्ष पार्टियों पर जमकर निशाना साधा। शेखावत ने कहा कि दूसरी राजनीतिक पार्टियों के नेतृत्व कहीं न कहीं इसमें भी अपने लिए राजनीति के अवसर तलाश रहे हैं। जो विषय प्रधानमंत्री की सुरक्षा से जुड़ा हुआ है, उसको जातिगत और सामाजिक भेद का रंग देने की कोशिश कर रहे हैं। उन्होंने जोर देकर कहा कि इक्कीसवीं सदी का भारत इन विषयों को बहुत गंभीरता के साथ देख रहा है। शुक्रवार को केंद्रीय मंत्री ने कहा कि देश में कुछ ऐसे लोग हैं, जिन्हें हर विषय को राजनीतिक रंग देना है। चाहे वो सैनिकों की शहादत हो, बाटला हाउस एनकाउंटर हो, सर्जिकल या एयर स्ट्राइक हो, इन्हें राजनीति करनी है। ऐसे लोगों को छोड़कर देश के सामान्य आदमी ने प्रधानमंत्री की सुरक्षा में चूक को लेकर अपनी चिंता जाहिर की है।

भीलवाड़ा में 96 पॉजिटिव मिले

भीलवाड़ा, (नि.सं.) शुक्रवार को एक बार फिर रिपोर्टों में 96 पॉजिटिव केस सामने आए हैं। इन मरीजों में से 5 मरीजों को अस्पताल में भर्ती करवाया गया है। सबसे बड़ी बत्ता यह है कि इनमें से 89 मरीजों को वैक्सिन लग चुकी है। आने वाले समय में मरीजों की संख्या बढ़ने व हालात खराब होने की आशंका को देखते हुए प्रशासन की ओर से प्रत्येक अस्पताल में ऑक्सिजन व अन्य व्यवस्थाओं का जायजा भी लिया जा रहा है। डिप्टी सीएमचओ डॉ. घनश्याम चावला ने बताया कि जिले में 96 मरीज सामने आए हैं। पहले अन्य प्रदेशों से आए लोगों के कारण शहर में संक्रमण फैला था, लेकिन अब जिले के ग्रामीण हिस्सों से भी मरीज सामने आ रहे हैं। जिले में शुक्रवार को वापु नगर में 7, चपरसी कॉलोनी में 12, सीएसए नगर में 8, गंगापुर में एक, जहाजपुर में एक, काशीपुर में 5, मांडल में दो, मांडलगढ में दो, पुर में दो, सांगनेरी गेट में तीन, सांगनेर में 7, शाहपुर में तीन, शास्त्री नगर में 17, सुभाष नगर में 19, सुवाना में 5 और रायपुर में एक मरीज के संक्रमित होने की पुष्टि हुई है।

एसएफआई ने सीएम का पुतला फूँका

झुंझुनू, (नि.सं.) शुक्रवार को एसएफआई के तहसील महासचिव राजेश आलडिया ने प्रेस विज्ञापित जारी कर बताया कि छात्र संगठन एसएफआई ने मोरारका महाविद्यालय के मुख्य द्वार पर राज्य सरकार के पुलिसिया दमन के खिलाफ मुख्यमंत्री अशोक गहलोत का पुतला फूँका। एसएफआई के जिला महासचिव सचिन चोपड़ा ने बताया कि रीट अभ्यर्थी एसएफआई के बैनर तले पिछले 2 महीनों से रीट के पद 31 हजार से बढ़ाकर पचास हजार करने की मांग को लेकर शहीद स्मारक जयपुर पर धरना दे रहे थे। शांतिपूर्ण चल रहे धरने पर राज्य की गहलोत सरकार ने पुलिस का सहारा लेकर प्रदर्शनकारियों पर पुलिस द्वारा दमन करवाया गया और उन पर मुकदमे लगाए गए जिनकी छात्र संगठन एसएफआई कड़े शब्दों में निंदा करता है। एसएफआई के जिलाध्यक्ष पंकज

गुर्जर ने बताया कि जिस प्रकार से गहलोत सरकार बेरोजगार युवाओं की मांगे मानने की बजाय उनके साथ कुठाराघात कर रही है, प्रदर्शनकारियों पर पुलिस द्वारा दमन करना और उन पर मुकदमे दर्ज करना राज्य सरकार की तानाशाही नीति को दर्शाता है। छात्रसंघ अध्यक्ष अनिश ने कहा कि जल्द ही रीट अभ्यर्थियों की मांग को मानते हुए पद बढ़ाकर पचास हजार किए जाए और रीट प्रदर्शनकारियों पर दर्ज मुकदमे वापस लिए जाए अन्यथा छात्र संगठन एसएफआई प्रदेश भर में उग्र आंदोलन करेगा जिसकी सम्पूर्ण जिम्मेदारी राज्य सरकार और प्रशासन की होगी। इस दौरान राज्य कमेटी सदस्य चुकी नायक, पूजा, कॉलेज कमेटी अध्यक्ष नवीन, अंकित, अभिषेक, प्रियंका, पार्थ, साहिल, राविन, सचिन महारिया, विनय, बुलकेश, अनिमेष समेत सैकड़ों कार्यकर्ता मौजूद रहे।

जेल में मोबाइल व चार्जर मिले

अजमेर, (का.सं.) केंद्रीय कारागृह में कैदियों के पास मोबाइल मिलने के बाद अब राजस्थान के सबसे सुरक्षित माने जाने वाली हाई सिक्योरिटी जेल में भी मोबाइल मिलने का खेल शुरू हो गया है। शुक्रवार को एक बार फिर हाई सिक्योरिटी जेल में एक मोबाइल फोन व चार्जर मिलने का मामला सामने आया है। पूरे मामले पर हाई सिक्योरिटी जेल प्रशासन की ओर से सिविल लाइन थाना में मुकदमा दर्ज करवाया गया है। मामले को जांच कर रहे हेड कॉन्स्टेबल अर्जुन राम ने बताया कि जेल प्रशासन की ओर से मिली शिकायत के अनुसार वार्ड नंबर 2 के ब्लॉक नंबर 4 में नहाने की खुले स्थान के पास कोने में फर्श की टाइल के नीचे एक सैमसंग कंपनी का मोबाइल फोन बरामद हुआ है। जेल प्रशासन की शिकायत पर मुकदमा दर्ज कर था। पुलिस ने आगे की कार्यवाही शुरू कर दी है।

भगवान परशुराम की मूर्ति तोड़ने वाला गिरफ्तार

डूंगरपुर, (नि.सं.) भगवान परशुरामजी की मूर्ति गुरुवार रात बदमाशों ने तोड़ दी। पुलिस ने 6 घंटे में ही मामले का खुलासा करते हुए आरोपी को गिरफ्तार कर लिया। इससे पहले सुबह श्रीगौड़ ब्राह्मण और सर्वसमाज के लोगों ने हंगामा कर दिया। आरोपियों को पकड़ने की मांग को लेकर जाम लगा दिया। पुलिस ने समझाकर जाम खुलवाया था। मामला डूंगरपुर के दोवडा थाना क्षेत्र का है। दोवडा थानाधिकारी कमलेश चौधरी ने बताया कि पुनाली गांव में बस स्टैंड पर भगवान परशुरामजी की मूर्ति को बदमाशों ने तोड़ दिया। आस-पास दुकानों पर लगे सीसीटीवी फुटेज को खंगाला गया। फुटेज में एक युवक नजर आया। पहचान कर युवक पुनाली का ही रहने वाला शंकर उर्फ पप्पू प्रजापत को हिरासत में लिया। पूछताछ में उसने मूर्ति को तोड़ना कबूल कर लिया, जिस पर उसे गिरफ्तार किया। आरोपी

अहमदाबाद में मजदूरी का काम करता है। रात 3 बजे पुनाली बस स्टैंड पर उतरा था। उसके बाद उसने मूर्ति तोड़ने की वारदात की और घर जाकर सो गया। मूर्ति तोड़ने के कारणों को लेकर पुलिस पूछताछ कर रही है। दोवडा थानाधिकारी कमलेश चौधरी ने बताया कि बस स्टैंड पर आज सुबह आए लोगों ने गांव के लोगों को सूचना दी। मौके पर पुनाली और आस-पास के गांव के लोग एकत्रित हो गए। साढ़े सात बजे सड़क पर जाम लगाकर बैठ गए। सूचना पर जाब्ले के साथ पुलिस मौके पर पहुंची। पुलिस ने समझने का प्रयास किया। मगर नहीं माना। डूंगरपुर-आसपुर मुख्य मार्ग पर वाहनों की लंबी लाइन लग गई। पुलिस ने आरोपियों को जल्द पकड़ने का आश्वासन दिया। काफी मशक्कत के बाद लोग माने और जाम खोला। घटना को लेकर पुलिस आस-पास दुकानों पर लगे सीसीटीवी खंगाले जिसके बाद आरोपी पकड़ में आ गया।



घटना के विरोध में डूंगरपुर-आसपुर मार्ग लोगों ने जाम कर दिया।

आरपीएससी की स्टैंडिंग कमेटी की बैठक आयोजित

अध्यक्ष डॉ. शिव सिंह राठौड़ ने आरपीएससी के नवाचारों से अवगत कराया, डॉ. प्रदीप कुमार जोशी वीसी के जरिये उपस्थित रहे

अजमेर, (का.सं.) राजस्थान लोक सेवा आयोग में संघ लोक सेवा आयोग सहित राज्य लोक सेवा आयोगों के राष्ट्रीय सम्मेलन की स्टैंडिंग कमेटी की बैठक शुक्रवार को आयोजित की गई। बैठक की शुरुआत से पूर्व संक्षिप्त समारोह में राज्य लोक सेवा आयोग अध्यक्षों का प्रदेश की परंपरा अनुसार तिलक लगाकर व साफा पहनाकर स्वागत किया गया। इस दौरान सदस्य राजकुमार गुर्जर, रामू राम राईका, संगीता आर्य, जसवंत राठी, बाबू लाल कटारा, डॉ मंजु शर्मा द्वारा शॉल व बुके भेंट कर उपस्थित अतिथियों का अभिवादन किया गया। कार्यक्रम की शुरुआत आरपीएससी अध्यक्ष व उपस्थित विभिन्न राज्य लोक सेवा आयोग अध्यक्षों द्वारा दीप प्रज्वलन से कां गई। कार्यक्रम का संचालन संयुक्त सचिव आशुतोष गुप्ता द्वारा किया गया। कार्यक्रम के मुख्य अतिथि संघ लोक सेवा आयोग अध्यक्ष डॉ. प्रदीप कुमार जोशी वरुचुअल माध्यम से उपस्थित हुए। उन्होंने अपने उद्घोषण में आरपीएससी अध्यक्ष को बैठक के आयोजन के लिए शुभकामनाएं दीं। उन्होंने कहा कि यह अत्यंत प्रसन्नता का विषय है कि नेशनल कांफ्रेंस की स्टैंडिंग कमेटी बैठक का आयोजन राजस्थान लोक सेवा आयोग में किया जा रहा है।



आरपीएससी में स्टैंडिंग कमेटी की बैठक के दौरान भाग लेते अधिकारी।

नेशनल कांफ्रेंस विभिन्न मुद्दों पर चर्चा करने के साथ संघ लोक सेवा आयोग व राज्य लोक सेवा आयोगों की सर्वोत्तम प्रक्रियाओं को साझा करने का मंच प्रदान करता है। स्टैंडिंग कमेटी द्वारा एजेंडे का निर्माण व नेशनल कांफ्रेंस में लिए गए निर्णयों को क्रियान्वित करने का व समीक्षा का कार्य किया जाता है। वर्तमान कोराना महामारी के दौर में परीक्षाओं व साक्षात्कारों का पूर्ण सुरक्षा मानकों का ध्यान रखते हुए आयोजन कराना निश्चित ही चुनौतीपूर्ण है। स्टैंडिंग कमेटी की बैठक में इसके लिए मानक संचालन

पद्धति पर भी चर्चा की जाएगी। डॉ जोशी ने कहा कि आयोगों का यह दायित्व है कि देश-प्रदेश की प्रशासनिक व्यवस्था के संचालन के लिए कर्तव्यनिष्ठ, ईमानदार व सर्मापित मानव संसाधन उपलब्ध कराए। इसके लिए सभी आयोगों को निरंतर नवाचारों को बढ़ावा व पद्धतियों को संशोधित करना होगा। स्टैंडिंग कमेटी अध्यक्ष डॉ. दिनेश दासा ने कहा कि स्टैंडिंग कमेटी की इस बैठक में विभिन्न चुनौतियों व लक्ष्यों पर विचार विमर्श के माध्यम से नेशनल कांफ्रेंस के लिए प्रस्ताव का निर्माण

किया जाएगा। इसके साथ विभिन्न समस्याओं एवं भर्ती प्रक्रियाओं पर भी चर्चा की जाएगी। आयोग अध्यक्ष डॉ शिव सिंह राठौड़ ने कहा कि वर्तमान दौर परिवर्तन का है और सार्थक व समयानुकूल परिवर्तनों के लिए आपसी संवाद व का कायम होना आवश्यक है। आज की इस बैठक के माध्यम से आयोग द्वारा किए गए नवाचारों से आपका परिचय होगा एवं आप के दीर्घ अनुभवों से हमें बहुत कुछ सीखने को प्राप्त होगा। इसके माध्यम से हम सभी निकट भविष्य में अपनी प्रक्रियाओं को

दिव्यांगों के लिए बनाई अनोखी बैसाखी, पेटेंट भी मिला

झुंझुनू, (नि.सं.) प्रिंस इन्टरनेशनल स्कूल के कक्षा दसवीं के छात्र मेहुल सिंह को दिव्यांगों की सुविधा के लिए बनाये छातानुमा छड़ी आधारित मांडल के लिए भारत सरकार के सूचना एवं प्रौद्योगिकी मंत्रालय की ओर से गुजरात में आयोजित मानक इंस्पयर्ड अवार्ड समारोह में राष्ट्रीय नवप्रवर्तन प्रतिष्ठान के निदेशक डॉक्टर विपिन कुमार ने प्रोत्साहन स्वरूप लैपटॉप, ट्राफी और प्रशस्ति पत्र प्रदान कर सम्मानित किया। मेहुल सिंह के इस आइडिया का पेटेंट भी हो चुका है। इस बैसाखी की खास बात यह है कि इसमें छाते के साथ ही कुर्सी फोल्ड लाइड ऑन टॉच और चार्जर जैसी उपयोगी सुविधाएं हैं, यह बैसाखी छाता दिव्यांगों के लिए चमत्कार के रूप में साबित होगा। इस मांडल का व्यावसायिक निर्माण करने वाली कम्पनी मेहुल सिंह को रॉयल्टी प्रदान करेगी। इस उपलक्ष्य में शुक्रवार को प्रिंस इन्टरनेशनल स्कूल में आयोजित समारोह में मेहुल सिंह व उसके पिता बलबीर सिंह का अभिनन्दन किया गया। स्कूल के चेयरमैन जीएल कालेर ने बताया कि छात्र को इस उपलब्धि के लिए उसे फीस के लिए शत प्रतिशत स्कॉलरशिप दी जायेगी। स्कूल के निदेशक निरमल कालेर ने बताया कि स्कूल प्रबंधन हमेशा से प्रतिभाशाली बच्चों को प्रोत्साहित करता रहा है। आज के बच्चे ही कल के नागरिक हैं।

महिला पार्षद की मौत का मामला, पुलिस जांच में जुटी

भीलवाड़ा, (नि.सं.) नगर परिषद के वार्ड 42 की पार्षद वर्षा दरियानी के सुसाइड केस में पुलिस अन्य पहलु पर भी जांच कर रही है। पुलिस मामले को संदेहास्पद मानते हुए मामले में हर एंगल परीक्षण में प्रशासन के गले नहीं उतर रहा है। मामले में पुलिस ने मृतका पार्षद और उसके पति के मोबाइल को जब्त कर कॉल डिटेल मंगवाई है। मामले में अब तक पार्षद के पीहर पक्ष द्वारा कोई मामला दर्ज नहीं करवाया गया है। भीमगंज थाना प्रभारी सुरजीत सिंह ने बताया कि वर्षा कम्मर दर्द के चलते काफी समय से आरसी व्यास कॉलोनी निस्थत फिजियोथेरेपिस्ट के पास जा रही थी। घटना के दिन मंगलवार को भी वर्षा का पति जितेंद्र

मौसम विभाग ने पूर्वी राजस्थान में यलो अलर्ट जारी किया

अलाव जलाकर ग्राहकों का इंतजार करते देखे गए। मौसम विभाग की ओर से पूर्वी राजस्थान में यलो अलर्ट जारी कर भारी बारिश व ओलाघुट्टि की संभावना व्यक्त किए जाने से से भी किसानों की चिंता बढ़ गई है।